

हर साल बनेंगे पांच लाख शौचालय

पटना : ग्रामीण विकास मंत्री नीतीश मिश्रा ने दावा किया है कि राज्य में हर साल पांच लाख शौचालय बनाए जाएंगे। इसके लिए विभाग में एक अलग कोषांग का गठन किया गया है। मिश्रा मंगलवार को बिहार रोजागार गारंटी परिषद की बैठक को संबोधित कर रहे थे। उन्होंने बताया कि पिछले वित्तीय वर्ष में 270239 शौचालयों के निर्माण का लक्ष्य रखा गया था। इनमें 17510 का निर्माण पूरा हो चुका है। चालू वित्तीय वर्ष में अबतक 45 हजार से अधिक शौचालयों का निर्माण हुआ है। मजदूरों को जागृत करने के लिए प्रखंड स्तर पर मनरेगा मेला का आयोजन किया गया था। विभागीय सचिव एसएम राजू ने बताया कि मनरेगा मेला में 162065 लोग उपस्थित हुए। इनमें से 104810 लोगों ने काम की मांग की। तीस हजार से अधिक लोगों ने निजी भूमि पर परिसंपत्ति सृजित करने के लिए आवेदन दिया। अधिक से अधिक मनरेगा कार्डधारियों को रोजगार उपलब्ध कराने की कोशिश हो रही है।